



अधिकतम 26.7 डिग्री  
न्यूनतम 4.6 डिग्री

# सोनीपत मूिम

रोहतक, सोमवार, 8 दिसंबर 2025

11 विदेशी के  
बजाय स्वदेशी  
अपनाने का  
किया आह्वान



12 भूतपूर्व सैनिक  
संगठन ने  
मनाया नेवी डे



## खबर संक्षेप

### बाजार में महिला का बैग छीनकर युवक फरार

सोनीपत। कच्चे क्वार्टर बाजार में खरीदारी करने आई महिला का झपटमार थैला लेकर भाग गया। पीड़िता ने थैला स्कूटी पर लटका रखा था। थैले में उनका मोबाइल, नकदी व डेबिट कार्ड थे। सिविल लाइन थाना पुलिस ने प्राथमिकी दर्ज कर झपटमार की तलाश शुरू कर दी है। प्रगत नगर निवासी योजना ने सिविल लाइन थाना में प्राथमिकी दर्ज कराई है वह शनिवार शाम करीब छह बजे कच्चे क्वार्टर बाजार में सामान खरीदने पहुंची थीं। उन्होंने झंडी मंदिर के पास एक ज्वैलर्स की दुकान के सामने अपनी स्कूटी साइड में खड़ी कर दी और खरीदारी के बाद वापस लौटीं। योजना ने अपना थैला स्कूटी के हैंडल के नीचे बने हुक में टांग दिया और स्कूटी मोड़ने लगी तो एक युवक अचानक और झपट्टा मारकर थैला निकाल लिया।

### अफीम के साथ युवक गिरफ्तार, केस दर्ज

गोहाना। शहर थाना गोहाना की पुलिस ने मुख्य बाजार के दीपक उर्फ जुगनू को नशीले पदार्थ के साथ काबू किया। पुलिस ने उससे 58 ग्राम अफीम बरामद की। आरोपित के विरुद्ध केस भी दर्ज किया गया। पीएसआइ गुलशन पुलिस टीम के साथ गश्त कर रहे थे। उन्हें सूचना मिली कि दीपक शहर में गजराज रोड के निकट एक होटल में नशीला पदार्थ बेचता है। वह रोहतक रोड की तरफ से नशीला पदार्थ लेकर आ रहा है। पुलिस ने डेरन आठ के पास नाका लगाया। जब एक युवक नाके के पास आया तो पुलिस को देखकर वापस जाने लगा। पुलिस ने उसे काबू किया और राजपत्रित अधिकारी को बुलाकर तलाशी ली। उसके पास अफीम मिली।

### एसी का सामान चोरी करने का आरोपी पकड़ा



सोनीपत। थाना सिविल लाइन पुलिस ने दुकान की छत से एसी के कॉपर पाईप चोरी करने की घटना में संलिप्त आरोपित को गिरफ्तार कर न्यायालय में पेश किया, जहां से उसे न्यायिक हिरासत में जेल भेज दिया गया है। पुलिस के अनुसार गिरफ्तार आरोपित रवि निवासी कबीरपुर, सोनीपत है। शिकायतकर्ता जितेंद्र पुत्र सुखबीर निवासी राजाखेड़ी, पानीपत ने बताया कि उसकी एटलस रोड, सोनीपत पर कपड़ों की दुकान है। 30 नवंबर 2025 को सुबह करीब 10 बजे जब वह दुकान की छत पर गया तो एसी के कॉपर पाईप कटे हुए मिले। मामले की शिकायत पर थाना सिविल लाइन में भारतीय न्याय संहिता की धाराओं के तहत अभियोग दर्ज किया गया।

## सिंचाई विभाग के अभियंता व महिला सहित चार से साइबर ठगी, 12.58 लाख की चपत

हरिभूमि न्यूज़ सोनीपत

साइबर ठग लोगों को झांसे में लेकर उनके खाते खाली कर रहे हैं। ठग कभी फर्जी बैंक एप तो कभी क्रेडिट कार्ड रिडीम लिंक और नकली लोन वेबसाइटों के जरिए लोगों की मेहनत की कमाई उड़ा रहे हैं। चार अलग-अलग मामलों में साइबर अपराधियों ने सिंचाई विभाग के कनिष्ठ अभियंता, महिला व दो अन्य लोगों से 12.58 लाख रुपये हड़प लिये। साइबर थाना पुलिस ने अलग-अलग प्राथमिकी दर्ज कर जांच शुरू कर दी है। पहला मामला गांव मुंडलाना की सोनिया ने प्राथमिकी दर्ज कराई है कि उनका मोबाइल साइबर ठगों ने हैक कर सात ट्रांजेक्शन में 1,08,942 रुपये साफ कर दिए। पीड़िता ने जब खाते की जांच की तो उन्होंने देखा कि उनके खाते से फर्जी खातों में रुपये भेजे गए हैं। तब उन्हें ठगी का पता लग सका।

### क्रेडिट कार्ड रिडीम लिंक पर विलक करते ही मिनटों में निकल गए 1.83 लाख

नरेंद्र नगर निवासी राहुल ने प्राथमिकी दर्ज कराई है कि उनके पास मोगिका नाम से कॉल की गई थी। कॉलर ने फोन कर क्रेडिट कार्ड के प्लाईड्स रिडीम करवाने का झांसा दिया। क्लिकसाफ पर लिंक भेजकर ठगों ने उसके मोबाइल को एक्सेस कर लिया और कुछ ही मिनटों में 1,83,549 रुपये अलग-अलग खातों में ट्रांसफर कर दिए गए। उन्हें मामले का पता लगा तो साइबर सेल में शिकायत दी। साइबर थाना पुलिस ने प्राथमिकी दर्ज कर ली है।

### फर्जी खातों में भेजे गए पैसे, साइबर थाना पुलिस ने जांच की शुरू

### एपीके फाइल मेजकर 7.47 लाख रुपये निकाले

गांव जाखौली निवासी कुशपाल ने प्राथमिकी दर्ज कराई है कि उनके मोबाइल पर फर्जी एपीके फाइल भेजी गई। उसके खोलते ही एप इंस्टॉल हो गया और मोबाइल हैक हो गया। उनके खाते से अलग-अलग खातों से 7,47,995 निकल गए। ट्रांजेक्शन बिलडस्क और फेक पेमेंट नेटवे के जरिए किए गए। उन्होंने मामले की शिकायत साइबर सेल को दी। जिसके बाद प्राथमिकी दर्ज की गई।

### फर्जी लोन लिंक के नाम पर 2.19 लाख की ठगी जांच में वेबसाइट और अकाउंट फर्जी निकले

सिंचाई विभाग के कनिष्ठ अभियंता प्रवीण कुमार को यश लोन और रेना व्यापार के नाम से लिंक भेजे गए। लोन स्वीकृति व चार्जज के नाम पर उनसे बार-बार यूपीआई आईडी पर 2,19,200 रुपये ट्रांसफर करवाए गए। बाद में पता चला कि सभी वेबसाइट और अकाउंट फर्जी थे। मामले को लेकर शिकायत देने के बाद प्राथमिकी दर्ज की गई है। पुलिस अधिकारियों ने कहा कि जल्द आरोपियों को गिरफ्तार किया जाएगा।



### ठगी हो जाए तो तुरंत 1930 पर संपर्क करें

साइबर थाना प्रभारी बसंत ने कहा कि साइबर ठगी से बचने को जागरूकता बेहद जरूरी है। अनजान एपीके फाइल डाउनलोड नहीं करना चाहिए। किसी भी लिंक पर क्लिक नहीं करना चाहिए। फोन पर बैंक संबंधी जानकारी किसी को साझा नहीं करना चाहिए। रिमोट एक्सेस नहीं देना चाहिए। ठगी हो जाए तो तुरंत 1930 पर संपर्क करें। गोल्डन आवर्स में शिकायत दर्ज होने पर पैसे वापस मिलने की संभावना अधिक रहती है। इसके साथ साइबर ठगी के प्रति हमेशा सतर्क व जागरूक रहे।

## अमृत भारत रेलवे स्टेशन परियोजना के काम में तेजी, 29 करोड़ से हो रहा कायाकल्प

# 85% काम पूरा, यात्रियों की सुविधा के लिए अलग-अलग पार्किंग जोन बन रहे

हरिभूमि न्यूज़ सोनीपत

रेल यात्रियों को विश्वस्तरीय सुविधाएं उपलब्ध कराने और स्टेशन को आधुनिक रूप देने की दिशा में अमृत भारत स्टेशन परियोजना के अंतर्गत सोनीपत रेलवे स्टेशन पर विकास कार्य तेजी से चल रहे हैं। दिल्ली मंडल के लगभग 14 स्टेशनों पर होने वाले व्यापक विस्तार कार्यों में सोनीपत स्टेशन को भी शामिल किया गया है। स्टेशन को मॉडल स्टेशन के रूप में विकसित करने के लिए करीब 29 करोड़ रुपये की लागत से विभिन्न निर्माण और नवीनीकरण कार्य किए जा रहे हैं। अधिकारियों के अनुसार तकरीबन 85 प्रतिशत काम पूरा हो चुका है।



### मुख्य प्रवेश द्वार पर नए भवन का निर्माण पूरा

स्टेशन के मुख्य प्रवेश द्वार पर नया भवन तैयार हो चुका है। इसके बाद पार्किंग विस्तार का कार्य तेजी से चल रहा है। लंबे समय से बंद पड़े मुख्य प्रवेश मार्ग को दो साल बाद दोबारा खोल दिया गया है, जिससे यात्रियों को राहत मिली है। मुख्य प्रवेश द्वार पर नए भवन का निर्माण पूरा होने के बाद, अब अग्रिम चरण में पार्किंग क्षेत्र के विस्तार का कार्य जारी पर है। रेलवे अधिकारियों के मार्गदर्शन में यह कार्य कर रही गुरुग्राम की कंपनी ने मार्च 2026 तक प्रथम चरण के समस्त कार्यों को पूरा करने का लक्ष्य निर्धारित किया है।

### 40 हजार यात्री प्रतिदिन करते हैं यात्रा

पार्किंग क्षेत्र को आधुनिक डिजाइन के साथ विकसित किया जा रहा है, ताकि यात्रियों को वाहन खड़ा करने में किसी प्रकार की दिक्कत न रहे। यहां कार, बाइक, ऑटो और ई-रिक्शा चालकों के लिए अलग-अलग पार्किंग जोन तैयार किए जा रहे हैं। स्टेशन पर होने वाले इन सुधारों का लाभ दिल्ली-अंबाला रूट पर रोजाना यात्रा करने वाले लगभग 40 हजार यात्रियों को मिलेगा।

### एस्केलेटर, लिफ्ट व अन्य सुविधाएं बढ़ेंगी

सोनीपत स्टेशन को आधुनिक सुविधाओं से लैस करने के लक्ष्य से प्लेटफॉर्म नंबर एक पर एस्केलेटर पहले ही लगा दिया गया है। इसके अलावा 3.84 करोड़ रुपये की लागत से चार और स्वचालित सीढ़ियां लगाई जाएंगीं। हर प्लेटफॉर्म पर बुजुर्ग और दिव्यांग यात्रियों की सुविधा के लिए लिफ्ट की व्यवस्था भी की जा रही है। स्टेशन विस्तार के अंतर्गत 12 मीटर चौड़े फुट ओवरब्रिज का निर्माण कार्य प्रगति पर है, जो यात्रियों को प्लेटफॉर्मों के बीच सुरक्षित आवाजाही में मदद करेगा।

### वर्टिकल गार्डन और आधुनिक शेड का निर्माण

स्टेशन परिसर को आकर्षक और आधुनिक बनाने के लिए वर्टिकल गार्डन तैयार किया जा रहा है। साथ ही प्लेटफॉर्मों पर नए शेड लगाए जा रहे हैं, जिससे यात्रियों को धूप और बारिश से राहत मिलेगी। दिव्यांग यात्रियों के लिए दिशा सूचक बोर्ड, कोच गाइडेंस सिस्टम और अन्य आवश्यक सुविधाओं को भी नए स्वरूप में उपलब्ध कराया जा रहा है। स्टेशन भवन के अंदर यात्रियों के लिए उन्नत प्रतीक्षा कक्ष, फूड प्लाजा और उच्च गुणवत्ता वाले शौचालय तैयार किए जा रहे हैं। रेल प्रबंधक (डीआरएम), दिल्ली मंडल ने बताया कि अमृत भारत स्टेशन परियोजना के अंतर्गत सोनीपत स्टेशन पर 85 फीसदी कार्य पूरा कर लिए गए हैं। मुख्य प्रवेश-निकासी द्वार पर पार्किंग क्षेत्र का विस्तार शुरू हो चुका है। जल्द ही द्वितीय प्रवेश द्वार पर पार्किंग क्षेत्र का विस्तार होगा।

## गोरखपुर और हिसार में चमके जिले के पहलवान

### राहुल ने ग्रीको रोमन में कांस्य पदक जीता



गोहाना। शिवनगरी धनाना के उदीयमान पहलवान राहुल राठी पुत्र प्रदीप राठी ने राष्ट्रीय स्कूली खेलों में ग्रीको रोमन कुश्ती प्रतियोगिता में कांस्य पदक हासिल किया है। उनके इस उत्कृष्ट प्रदर्शन से उसके परिवार व गांव में खुशी का माहौल है। उत्तर प्रदेश के गोरखपुर में 30 नवंबर से 4 दिसंबर तक राष्ट्रीय स्कूली खेल प्रतियोगिताएं आयोजित की गईं। राहुल राठी ने इन खेलों में अंडर-19 आयु वर्ग में 63 किलोग्राम भारवर्ग की ग्रीको रोमन कुश्ती प्रतियोगिता में तृतीय स्थान हासिल करके कांस्य पदक अपने नाम कर लिया।

### स्टेट रेसलिंग में उमेश ने पदक जीता




खरखौदा। हिसार के उमरा में आयोजित हरियाणा सैनिक स्टेट रेसलिंग चैम्पियनशिप में प्रताप सिंह मेमोरियल सैनिकर सेकेंडरी स्कूल के पहलवान उमेश ने 82 किग्रा वर्ग में कांस्य पदक हासिल किया। विद्यालय लायनेट पर दोगाचर्य अर्वाडी ओमप्रकाश दहिया, प्रधानाचार्य दया दहिया, एकेडमिक डायरेक्टर डॉ. सुबोध दहिया तथा कुश्ती प्रशिक्षक प्रदीप, सोनू, संदीप और संतोष उनका जोरदार स्वागत किया। इस अवसर पर दोगाचर्य अर्वाडी ओमप्रकाश दहिया ने बताया कि उमेश इससे पहले तीन बार राष्ट्रीय स्तर पर पदक जीत चुका है तथा आठ बार राज्य स्तरीय पदक विजेता रह चुका है। एकेडमिक डायरेक्टर डॉ. सुबोध दहिया ने पहलवान को सराहा।

## रोहतक में रविवार को हादसे में गई थी पिता व पुत्री की जान

# कैंसर से जूझ रहे थे जगदीप, बेटियों ने संभाल रखी थी घर की जिम्मेदारी, दीक्षा हमेशा पिता के साथ रहती थी

हरिभूमि न्यूज़ खरखौदा

### मौजमनगर में मातम : चार बेटियों के पिता, परिवार का रो-रोकर बुरा हाल



खरखौदा। पिता-पुत्री के फाइल फोटो।

रोहतक में शनिवार को हुए दिल दहला देने वाले सड़क हादसे ने एक भरे पूरे परिवार की खुशियों को निगल लिया। खरखौदा उपमंडल के गांव मौजमनगर के रहने वाले 52 वर्षीय किसान जगदीप अपनी 14 वर्षीय बेटी दीक्षा के साथ बाइक पर रोहतक के एक निजी अस्पताल की ओर जा रहे थे। दीक्षा अपने पिता को डायलिसिस के लिए लेकर जा रही थी, क्योंकि लंबे समय से जगदीप का इलाज चल रहा था। इलाज के लिए जमीन भी बेच दी थी। हमेशा की तरह शुरू हुई यह यात्रा अचानक मौत का सफर बन गई। रोहतक के पास पीठ से आ रहे तेज रफ्तार हाइवा ट्रक ने उनकी बाइक को जोरदार टक्कर मार दी। टक्कर लगते ही दोनों सड़क

विक्षत हो गए। हादसे के बाद ट्रक चालक वाहन छोड़कर फरार हो गया। आरोपी ड्राइवर की तलाश जारी है। जैसे ही यह खबर मौजमनगर पहुंची, पूरे गांव में मातम छा गया। कैंसर से जूझ रहे जगदीप के इलाज में परिवार अपनी पूरी ताकत लगा चुका था। जमीन तक बेचनी पड़ी, लेकिन उम्मीदें अब भी बाकी थीं। बेटियां पढ़-लिखकर परिवार का भविष्य बदलने का सपना देख रही थीं। घर में लड़का नहीं था, लेकिन बेटियों ने ही जिम्मेदारियां संभाली थीं—यहां तक कि ट्रैक्टर भी बेटी चलाती थी और खेती बाड़ी में भी पूरा सहयोग करती थी और खुद ही खेती-बाड़ी को संभाल रही थी।

### बड़ी बेटी आईटीआई कर चुकी शादी की चल रही थी बात

दीक्षा ने भी कक्षा में पढ़ती थी और पढ़ाई में तेज थी। बड़ी बेटी कुसुम आईटीआई कर चुकी है, प्रिया 12 वीं में, पिकी 10वीं में, अवनी 7 वीं में और सबसे छोटी अवि तीसरी कक्षा में पढ़ती है। एक ही पल में पिता और बहन को खो देने का यह सड़का परिवार की लांछन हिला गया है। संघर्ष के बीच जो छोटे-छोटे सपने जन्म रहे थे, वे इस दर्दनाक हादसे ने एक झटके में टूट गए। पूरा मौजमनगर शोक में डूबा है। परिवार में बेटियों की शादी को लेकर चर्चा चल रही थी और अगर सब कुछ ठीक-ठाक रहता तो मातम में उनकी शादी की प्लानिंग हो रही थी।

## ट्राले से टकराई इको, महिला की मौत

### इको चालक पर शराब पीकर गाड़ी चलाने का आरोप, तीन बच्चे घायल

हरिभूमि न्यूज़ सोनीपत

कुंडली - गाजियाबाद - पलवल (केजीपी) पेरिफेरल-वे पर गांव जाखौली टोल प्लाजा के पास नशे में धुत इको वैन चालक की लापरवाही ने महिला की जान ले ली और उनके तीन मासूम बच्चे भी घायल हो गए। हादसे में इको सवार अन्य लोगों को भी चोट आई। पुलिस ने महिला के दादा के बयान पर इको चालक के खिलाफ प्राथमिकी दर्ज कर जांच शुरू कर दी है। उत्तर प्रदेश के जिला बदायूं के गांव कोली निवासी श्याम सिंह ने कुंडली थाना प्राथमिकी दर्ज कराई है कि वह रात करीब साढ़े आठ बजे अपनी पोती नन्ही देवी (24) व उनके तीन बच्चों के साथ बदायूं से पानीपत के लिए चले थे। वह इको वैन में



सवार हुए थे। उन्हें पानीपत में अपने बेटे गैतम सिंह के पास जाना था। गाड़ी में उनके समेत करीब 10 सवारियां थीं। बुलंदशहर के पास एक ढाबे पर रुकने के दौरान गाड़ी चालक और उसके साथ मौजूद युवक ने शराब पी ली। चालक वहां से गाड़ी लेकर चला तो वह तेज रफ्तार में झटके मारते हुए गाड़ी चलाने लगा। उसने केजीपी पर आने के बाद गाड़ी की रफ्तार और बढ़ा दी। सवारियों ने उसे सही तरीके से चलाने को कहा, लेकिन उसने एक नहीं सुनी। यमुना नदी पुल पार कर कुंडली क्षेत्र में चालक ने अचानक कट लगाया, जिससे इको वैन का पिछला हिस्सा साथ में चल रहे ट्राले से टकरा गया। हादसे के बाद इको वैन सड़क पर पलट गई। हादसे में उनकी पोती नन्ही देवी की मौत हो गई और नन्ही का करीब पांच साल का बेटा कार्तिक, तीन साल का बेटा रोहित व 10 माह का बेटा प्रेम घायल हो गए। अन्य सवारियों को भी हल्की चोट लगी। हाईवे पर मौजूद सरकारी एम्बुलेंस ने सभी को नागरिक अस्पताल, सोनीपत पहुंचाया। चिकित्सक ने प्राथमिक उपचार के बाद कार्तिक व प्रेम को रोहतक रेफर कर दिया। पुलिस ने शव का पोस्टमार्टम कराकर परिजनों को सौंप दिया।

सर्वकारों को कहा, लेकिन उसने एक नहीं सुनी। यमुना नदी पुल पार कर कुंडली क्षेत्र में चालक ने अचानक कट लगाया, जिससे इको वैन का पिछला हिस्सा साथ में चल रहे ट्राले से टकरा गया। हादसे के बाद इको वैन सड़क पर पलट गई। हादसे में उनकी पोती नन्ही देवी की मौत हो गई और नन्ही का करीब पांच साल का बेटा कार्तिक, तीन साल का बेटा रोहित व 10 माह का बेटा प्रेम घायल हो गए। अन्य सवारियों को भी हल्की चोट लगी। हाईवे पर मौजूद सरकारी एम्बुलेंस ने सभी को नागरिक अस्पताल, सोनीपत पहुंचाया। चिकित्सक ने प्राथमिक उपचार के बाद कार्तिक व प्रेम को रोहतक रेफर कर दिया। पुलिस ने शव का पोस्टमार्टम कराकर परिजनों को सौंप दिया।



## जापान में फैस से मिले प्यार पर हैरान हुए प्रभास

मुंबई। भारत की फिल्मों को देश ही नहीं, विदेशों में भी खूब देखा जाता है। हाल ही में फिल्म 'बाहुबली द एपिक' की जापान में स्क्रीनिंग हुई। इसी सिलसिले में फिल्म के लीड एक्टर प्रभास जापान पहुंचे। यहाँ उनका जोरदार स्वागत हुआ। इस पर फिल्ममेकर एसएस राजामौली ने प्रभास के लिए भावुक नोट लिखा।

इसके जवाब में प्रभास ने भी एक पोस्ट लिखी है। जापान में 'बाहुबली द एपिक' 12 दिसंबर को रिलीज होने वाली है। इससे पहले इसकी स्पेशल स्क्रीनिंग पर प्रभास ने कहा 'आपके प्यार के लिए धन्यवाद। आप लोगों का प्यार मैं लंबे समय से सुन रहा था। आज यहाँ आकर समझ आया कि यह प्यार कितना सच्चा और गहरा है।

## लाइफ Style

सामंथा रुथ प्रभु ने 1 दिसंबर को राज निदिमोरु से शादी की थी और चार दिन बाद ही वह काम पर लौट आईं। सामंथा ने अपनी नई फिल्म की शूटिंग शुरू कर दी है और वैनिटी वैन से तस्वीर शेयर की है।

## सामंथा शादी के चार दिन बाद शुरू की शूटिंग

एजेसी मुंबई

सामंथा रुथ प्रभु ने 1 दिसंबर को राज निदिमोरु के साथ शादी की थी और अब चौथे दिन ही वह काम पर लौट आईं। न्यूली वेड एक्ट्रेस ने सेट से एक तस्वीर भी शेयर की है। सामंथा ने शुक्रवार, 5 दिसंबर को वैनिटी वैन से अपनी तस्वीर शेयर की। वह अपनी नई फिल्म 'मेरे घर की लक्ष्मी' में बिजी हैं। सामंथा हनीमून पर भी सिर्फ एक ही दिन के लिए जा पाई थीं और बताया था कि वह बाद में ज्यादा दिन के लिए जाएंगी। अभी उन्हें शूट पर वापस लौटना है, तो सिर्फ एक दिन का गोवा का हनीमून प्लान किया है। सामंथा रुथ प्रभु अब काम पर लौटें तो अपने इंस्टाग्राम अकाउंट पर एक तस्वीर शेयर की, जिसमें वह मेकअप चेर पर बैठीं डायरेक्टर नंदिनी रेड्डी और मेकअप आर्टिस्ट अश्विनी रंभिया से बातें करती नजर आ रही हैं। तस्वीर के साथ उन्होंने लिखा, 'लेट्स गो।' सामंथा ने इस दौरान कैजुअल टी-शर्ट और जींस पहनी हुई थी, पर उनके हाथों और पैरों पर दुल्हन वाली मेहंदी साफ दिखाई दे रही थी। 30 नवंबर को सामंथा और राज निदिमोरु की शादी की खबरें सामने आई थीं, और अगली सुबह एक्ट्रेस ने तस्वीरें शेयर कर कन्फर्म किया कि उनकी और राज निदिमोरु की शादी हो गई।



## हॉलीवुड मसाला

## मेन इन ब्लैक की होगी वापसी



लॉस एंजिल्स। हॉलीवुड की सुपरहिट साइंस फिक्शन एक्शन फ्रेंचाइज मेन इन ब्लैक के फैस के लिए खुशखबरी है। खबर है कि विल स्मिथ एक नए मिशन के साथ सीरीज की अगली फिल्म में बड़े पर्दे पर लौट रहे हैं। 'बैड बॉयज' फ्रेंचाइज को रीबूट करने के बाद, सोनी पिक्चर्स अपना ध्यान अपनी एक और सबसे बड़ी हिट 'मेन इन ब्लैक' पर लगा रहा है। एक रिपोर्ट के मुताबिक, एक नई 'मेन इन ब्लैक' मूवी पर काम शुरू हो गया है, जिसकी कहानी लिखने का जिम्मा 'बैड बॉयज फॉर लाइफ' के राइट्टर क्रिस बेमर को मिला है।




## जस्टिन के साथ साझा की तस्वीरें, रिश्ते पर लगी मुहर

लॉस एंजिल्स। पॉप स्टार कैटी पेरी और कनाडा के पूर्व प्रधानमंत्री जस्टिन ट्रूडो ने आखिरकार अपने रिश्ते को आधिकारिक रूप से बुनिया के सामने ला दिया है। लंबे समय से चल रही अफवाहों के बीच दोनों ने जापान टूर की निजी तस्वीरें इंस्टाग्राम पर साझा कर एक तरह से अपने प्यार पर मुहर लगा दी है। सोशल मीडिया पर वायरल हो रही इन तस्वीरों ने यह साफ कर दिया है कि यह रिश्ता अब केवल चर्चा का विषय नहीं, बल्कि सच है। कैटी पेरी इन दिनों अपने 'लाइफटाइम्स टूर' पर हैं और इसी दौरान उन्होंने जापान के इस टूर को साझा किया। पोस्ट में दोनों को एक साथ सेल्फी लेते हुए, कला प्रदर्शियों का आनंद लेते हुए और साथ में समय बिताने हुए देखा जा सकता है। पेरी ने कैप्शन में केवल इतना लिखा- 'टोक्यो टाइम्स ऑन टूर एक मोर' लेकिन इन कुछ शब्दों ने उनके रिश्ते की तस्वीर को पूरी तरह साफ कर दिया।



## पहली बार साथ दिखेंगे करीना- पृथ्वीराज

मुंबई। निर्देशक मेघना गुलजार इन दिनों अपनी आगामी फिल्म 'दयरा' को लेकर चर्चाओं में हैं। फिल्म की अभी शूटिंग चल रही है। इस बीच अब मेघना गुलजार ने फिल्म के फाइनल शेड्यूल की शूटिंग को लेकर अपडेट दिया है। इस फिल्म में करीना कपूर खान और पृथ्वीराज सुकुमारन प्रमुख भूमिकाओं में नजर आएंगे। मेघना गुलजार ने अपने इंस्टाग्राम अकाउंट पर एक तस्वीर साझा की है। उन्होंने फिल्म के फाइनल शेड्यूल को लेकर जानकारी दी है। मेघना ने जो तस्वीर साझा की है वो किसी कार के अंदर की तस्वीर है। इसमें सीट पर बड़े-बड़े बैग रखे नजर आ रहे हैं। संभवतः इनमें शूटिंग उपकरण हैं। मेघना गुलजार द्वारा निर्देशित इस फिल्म को जंगली पिकर्स और पेन स्टूडियो ने मिलकर प्रोड्यूस किया है। फिल्म में करीना कपूर और पृथ्वीराज सुकुमारन प्रमुख भूमिका में नजर आएंगे।



## मिशन इम्पॉसिबल के पूरे हुए 14 साल

मुंबई। 'मिशन इम्पॉसिबल घोस्ट प्रोटोकॉल' को रिलीज हुए 14 साल हो गए हैं। 7 दिसंबर, 2011 को रिलीज हुई हॉलीवुड जासूसी एक्शन फिल्म 'मिशन इम्पॉसिबल घोस्ट प्रोटोकॉल' का दुबई इंटरनेशनल फिल्म फेस्टिवल में प्रीमियर हुआ था। फिल्म के 14 साल पूरे होने पर, अनिल कपूर ने अपने सोशल मीडिया पर कुछ खास तस्वीरें शेयर की हैं और साथ ही एक प्यारा नोट भी लिखा है। अनिल कपूर ने इंस्टाग्राम पर 'मिशन इम्पॉसिबल घोस्ट प्रोटोकॉल' के सेट की कई खास तस्वीरें शेयर कीं। एक तस्वीर में अनिल अपनी बेटी सोनम कपूर आहूजा और टॉम के साथ पोज देते हुए नजर आ रहे हैं। इसके अलावा कई तस्वीरों में 'मिशन इम्पॉसिबल घोस्ट प्रोटोकॉल' की स्टार कास्ट के साथ अनिल पोज देते नजर आ रहे हैं।

## टीवी मसाला



## तारक मेहता को एक और बड़ा झटका, प्राजवता ने छोड़ा शो

नई दिल्ली। बीते कुछ दिनों से इस शो को लेकर कई विवाद भी सामने आ रहे हैं। कई कलाकारों ने एक के बाद एक इस शो को छोड़ दिया है। कई कलाकारों ने अखिर मोदी पर कई गंभीर आरोप भी लगाए। इसी बीच अब एक और शोकिंग न्यूज सामने आ रही है। तारक मेहता का उल्टा चश्मा सिटकॉम पिछले 17 सालों से दर्शकों का फेवरेट बना हुआ है। ये शो अपनी कहानियों के साथ-साथ अपने किरदारों को लेकर भी सुर्खियों में बना रहता है। वहीं, बीते कुछ दिनों से इस शो को लेकर कई विवाद भी सामने आ रहे हैं। कई कलाकारों ने एक के बाद एक इस शो को छोड़ दिया है। कई कलाकारों ने अखिर मोदी पर कई गंभीर आरोप भी लगाए। इसी बीच अब एक और शोकिंग न्यूज सामने आ रही है। एक और कलाकार ने ने सिर्फ इस शो को छोड़ा बल्कि मेकर्स पर आरोप लगाए हैं। दरअसल, तारक मेहता का उल्टा चश्मा के हम जिए कलाकार की बात कर रहे हैं वो कोई और नहीं, बल्कि एक्ट्रेस प्राजवता शिरोदे हैं। शो में उन्हें हमेशा ही गोकुलधाम सोसाइटी में सबजी बेचते देखा गया और महिला मंडल संग गणपत करते। लेकिन, अब प्राजवता ने इस शो को अलविदा कह दिया है और इसकी जानकारी खुद एक पोस्ट शेयर करके दी है। साथ ही अपमान करने का आरोप लगाया है। प्राजवता ने इंस्टाग्राम पर एक पोस्ट शेयर करते हुए शो छोड़ने की वजह बताई है। प्राजवता ने अपने किरदार की अपनी एक तस्वीर शेयर करते हुए बताया कि वो अब वो 'तारक मेहता' का हिस्सा नहीं है।

## अरमान और अमिर में होगी टक्कर

नई दिल्ली। टीवी सीरियल 'ये रिश्ता क्या कहलाता है' का अपकमिंग एपिसोड काफी दिलचस्प रहने वाला है। क्योंकि अरमान की एक गलती की वजह से अमिरा के साथ उसका रिश्ता मुश्किल में आ जाएगा। टीवी सीरियल 'ये रिश्ता क्या कहलाता है' का अपकमिंग का एपिसोड काफी दिलचस्प रहने वाला है। फिर एक बार अमिरा और अरमान के रिश्ते में दरार आ सकती है। रविवार के एपिसोड में आप देखेंगे कि अमिरा अपने पति अरमान को समझाएंगी कि अगर वो उसकी जगह होती तो किसी एक पर सारा आरोप डाल देने की बजाए दोनों से तसल्ली से बात करती और फिर उन्हें समझाने की कोशिश करती। लेकिन, अमिरा की बात अरमान के खास समझ नहीं आएगी। क्योंकि शो के नए प्रोमो वीडियो में दिखाया गया है कि उस चक्कर पूरे परिवार के सामने तमाशा खड़ा हो जाएगा जब माहौल काफी टेंशन भरा होने के बाद किया। अचानक वहां से भाग खड़ी होगी। अमिरा उसके पीछे-पीछे जाएंगी और कहेगा कि कितना मैं तुमसे सचमुच प्यार करता हूँ।

## रीना-किरण और गौरी, तीनों ने मेरी जिंदगी को नई दिशा दी

मुंबई। हॉलीवुड के मिस्टर परफेक्शनिस्ट अमिर खान हमेशा अपनी फिल्मों से ज्यादा अपनी जिंदगी को लेकर चर्चा में रहते हैं। लेकिन, इस बार उन्होंने अपने रिश्ते पर खुलकर बात की है।



अमिर ने पूर्व पत्नियों और गर्लफ्रेंड पर एक इंटरव्यू में बात की है। अमिर खान ने अपने करियर के शुरुआती दौर में रीना देता के साथ शादी की थी और दोनों ने करीब 16 साल साथ बिताए। उनके दो बच्चे जुनेद और आइरा, इस रिश्ते की सबसे बड़ी याद के तौर पर मौजूद हैं। अलग होने के बावजूद दोनों हमेशा एक-दूसरे के लिए सम्मान से भरे रहे। अमिर ने कहा कि रीना उनकी जिंदगी का अभिन्न हिस्सा हैं और वह हमेशा उनके साथ एक मजबूत दोस्ती के रिश्ते में रहेंगे। उन्होंने यह भी माना कि इतना लंबा सफर साथ बिताने के बाद रिश्ता भले ही पति-पत्नी का नहीं रहा, लेकिन इंसान के रूप में दोनों कभी एक-दूसरे से अलग नहीं हुए। किरण राव और अमिर की शादी भी करीब 16 साल चली। दोनों ने मिलकर बेटे आजाद को पाला और तलाक के बाद भी उनकी परवरिश में कोई बदलाव नहीं आया। अमिर ने बताया कि वह और किरण आज भी एक परिवार की तरह जुड़े हुए हैं। उन्होंने कहा कि किरण, उनके माता-पिता, रीना और उनके माता-पिता, सभी मिलकर एक बड़ा, समझदार और संतुलित परिवार बनाते हैं। ये आपसी गर्मजोशी ही अमिर के व्यक्तिगत जीवन को खास बनाती है। जब उनसे पूछा गया कि क्या उन्हें लगा था कि एक उम्र के बाद वह दोबारा प्यार कर पाएंगे, तो उन्होंने साफ कहा- नहीं। लेकिन फिर उनकी मुलाकात हुई गौरी स्पेट से, जिनके बारे में अमिर ने बताया कि वह उनकी जिंदगी में बेहद सुकून और स्थिरता लेकर आई हैं।

## वो शर्त जिसकी बलि चढ़ा अमृता सिंह और रवि शास्त्री का रिश्ता, 39 साल पहले इस तस्वीर से खुली थी अफेयर की पोल

नई दिल्ली। हॉलीवुड और क्रिकेट का बहुत ही पुराना और गहरा कनेक्शन रहा है। जहाँ कई क्रिकेटर्स एक्ट्रेस को दिल दे बैठे और घर भी बसा लिया, वहीं कुछ का प्यार मुकम्मल नहीं हो सका। इस लिस्ट में अमृता सिंह और रवि शास्त्री का भी नाम शामिल है। यह 80 के दशक की बात है। तब एक तरह से रवि शास्त्री क्रिकेट की दुनिया में छार छार थे और सब उनके मुराद थे, वहीं दूसरी ओर अमृता सिंह भी फिल्में में डेब्यू कर चुकी थीं और चर्चा बटोर रही थीं। तब सोशल मीडिया इतना चलन में नहीं था, पर उस वक्त की मेगजीन और अखबारों में अमृता सिंह और रवि शास्त्री की अफेयर की खूब चर्चा होती थी। फिर साल 1986 में एक मेगजीन के कवर पर जब अमृता और रवि शास्त्री की तस्वीर सामने आई, तो अफेयर की बात एकदम साफ हो गई। फिर ऐसा क्या हुआ था कि दोनों का रिश्ता टूट गया, जबकि शादी की भी खबरें आने लगी थीं।



## बचपन की दोस्त से की शादी

लेकिन, न तो रवि शास्त्री झुकने को तैयार हुए और ना ही अमृता सिंह मानी। और इस तरह उनका रिश्ता हमेशा के लिए खलम हो गया। इसके बाद शास्त्री ने साल 1990 में बचपन की दोस्ती रितु से शादी कर ली और बेटा अलका के पिता बने। हालांकि, दो वंशक से भी ज्यादा समय बाद उनकी शादी टूट गई।

## मुंबई के एक रेस्टोरेट में हुई थी पहली मुलाकात

एक रिपोर्ट के मुताबिक, रवि शास्त्री और अमृता सिंह की पहली मुलाकात मुंबई के एक रेस्टोरेट में हुई थी। तब रवि शास्त्री ने बाद में स्वीकार किया था कि शुरू में वह 10 मिनट तक बात ही नहीं कर पाए और बहुत शरमा रहे थे। तब अमृता ने ही बात करना शुरू किया। इसके बाद रवि शास्त्री और अमृता की नजदीकियां बढ़ने लगीं, और एक-दूसरे से प्यार करने लगे। इसके बाद जब नवंबर 1986 में 'सिने ब्लिट्ज' मेगजीन के कवर पर अमृता सिंह और रवि शास्त्री की तस्वीर दिखी, तो उनका रिश्ता पब्लिक हो गया था। उनकी केमिस्ट्री की तो तारीफ हुई ही, साथ ही उनकी शादी की अटकलें और तेज हो गई थीं। लेकिन किसी वजह से इस रिश्ते में रोड़ा अटक गया। रवि शास्त्री की एक शर्त ने अमृता सिंह के साथ उनके रिश्ते को खत्म कर दिया।

किसी एक्ट्रेस को पत्नी नहीं बनाना चाहता : रिपोर्ट के मुताबिक, उस दौर के एक इंटरव्यू में रवि शास्त्री ने साफ कर दिया था कि वह किसी एक्ट्रेस को अपनी पत्नी नहीं बनाना चाहते। उन्होंने कहा था कि उनकी पार्टनर की पहली प्राथमिकता उसका घर होना चाहिए। उस वक्त अमृता अपने करियर के पीक पर थीं और सुपरहिट डेब्यू फिल्म दे चुकी थीं, जिसके बाद उनके पास फिल्में की लाइन लग गई थी। अमृता ने यह कहते हुए विरोध जताया कि वह अपने प्रेफरेंस से यूं ही दूर नहीं जा सकतीं। हालांकि, यह भी कहा था कि कुछ साल के बाद वह जरूर हाउसवाइफ बनकर रह सकती हैं और घर संभाल सकती हैं।

## एक के बिके थे 3 करोड़ से ज्यादा टिकट तो एक की 2 करोड़ कमाई

# धर्मेन्द्र की दो फिल्मों ने रूस में कर दिया था कमाल

नई दिल्ली। रूस और भारत के रिश्ते सिर्फ राजनीतिक नींव पर नहीं टिके हैं, दोनों देशों के बीच सांस्कृतिक और व्यापारिक संबंध भी हैं, जो इन रिश्ते को और मजबूत बनाते हैं। दोनों देशों के बीच सांस्कृतिक रिश्ते बहुत पुराने हैं और उसका बहुत ज्यादा श्रेय हिंदी सिनेमा को भी जाता है। हिंदी सिनेमा के कुछ कलाकारों ने सोवियत संघ के राज्यों पर अपनी फिल्मों के जरिए छाप छोड़ी। उन्हीं में से एक एक्टर थे धर्मेन्द्र देओल, जिनका निधन 24 नवंबर 2025 को उम्र संबंधी बीमारियों के बाद हुआ। उनकी दो फिल्मों वहां रिलीज हुईं और सुपरहिट हुईं थीं। वे थे तो धर्मेन्द्र की बहुत सारी फिल्मों को रूस में रिलीज किया गया, लेकिन उनकी 'अलीबाबा और 40 चोर' का नाम प्रमुखता से लिया जा सकता है। 1980 में आई 'अलीबाबा और 40 चोर' फिल्म का निर्माण सिर्फ भारत की कंपनी के बेनर तले ही नहीं हुआ, बल्कि फिल्म का सह-निर्माण भारत की इंगल फिल्म्स और सोवियत संघ के उज्बेक फिल्म स्टूडियो ने मिलकर किया था। फिल्म न केवल भारत सुपरहिट साबित हुई, बल्कि इसका जादू रूस में भी चला।



## इस फिल्म ने बना दिया था ग्लोबल आइकन

फिल्म को रूसी भाषा में रिलीज किया गया और ये दोनों देशों में सबसे ज्यादा कमाई करने वाली फिल्म बनी थी। फिल्म भारत के सिनेमाघरों पर 25 हफ्तों तक लगातार चली और फिल्म ने भारत में 3 करोड़ की कमाई की। वहीं, सोवियत संघ में भी फिल्म ने लगभग 2 करोड़ की शानदार कमाई की थी। इस फिल्म ने धर्मेन्द्र को ग्लोबल आइकन बना दिया था।

'अलीबाबा और 40 चोर' के अलावा धर्मेन्द्र की 'धरमवीर' फिल्म भी उस मुल्क में हिट साबित हुई थी। फिल्म साल 1997 की दूसरी बड़ी हिट बनकर उभरी थी और रूस में फिल्म के 3 करोड़ से ज्यादा टिकट बिके थे। फिल्म ने भारत के सिनेमाघरों पर तकरीबन 50 हफ्तों तक अपना जादू बिखेरा था और इसी फिल्म की वजह से फैंस ने उन्हें 'आयरन' मैन का टैग दिया था।

## अलीबाबा और 40 चोर

रूस में रिलीज के बाद फिल्म 'अलीबाबा और 40 चोर' में धर्मेन्द्र और हेमा मालिनी की रोमांटिक केमिस्ट्री को काफी पसंद किया गया था। धर्मेन्द्र को उनकी खूबसूरती की वजह से पहले ही भारत में पसंद किया जा रहा है, लेकिन सोवियत संघ में भी अपनी पर्सनैलिटी और हेडसम चेहरे की वजह से उन्हें अलग पहचान मिली।



खबर संक्षेप



सोनीपत। स्प्रेड स्माल्ल फाउंडेशन के शिविर में रक्तदाताओं का हौसला बढ़ाते हुए मेयर राजीव जैन।

स्प्रेड स्माल्ल फाउंडेशन ने रक्तदान शिविर लगाया

सोनीपत। स्प्रेड स्माल्ल फाउंडेशन द्वारा 11 वें रक्तदान कैम्प का आयोजन सेक्टर 12 स्थित कम्युनिटी सेंटर में किया गया। कार्यक्रम में मुख्य अतिथि मेयर राजीव जैन, भाजपा नेता त्रिभुवन कौशिक ने शिरकत की। फाउंडेशन के रक्तदान शिविर में 48 यूनिट रक्त एकत्रित हुआ। 10 सदस्यों को रक्त देने से रोककर क्यूएक पेशेंट को प्लेटलेट्स की जरूरत है, तो वो सभी वहीं देने जाएंगे। सदस्य रमन ने अपने आठ दोस्तों के साथ मिल के रक्तदान किया। जैन मिलान चिंतामणि की ओर से सभी को रिक्रिफ्रमेंट दी गई व संस्था की ओर से सभी को उपहार देकर सम्मानित किया गया। रोटेरी ब्लड बैंक ओमेक्स की टीम ने रक्त लिया। इस अवसर पर रमेश जैन, डॉ. सुरेश जैन, सुमित जैन, अंकित जैन, निखिल, चिराग, शाखा रेलन आदि सदस्य उपस्थित रहे।



सोनीपत। मूक बहिर बच्चों के साथ जन्मदिन मनाते हुए। फोटो: हरिभूमि

जरूरतमंद बच्चों के साथ मनाया जन्मदिन

सोनीपत। सेफ इंडिया फाउंडेशन के तत्वाधान में श्रवण एवं वाणी केंद्र, न्यू कोर्ट रोड सोनीपत में विजय सिंगला व सोनिया सिंगला ने अपने बेटे प्रथम सिंगला का 13वां जन्मदिन मूक-बहिर बच्चों के साथ मनाया। कार्यक्रम के दौरान बच्चों ने उत्साहपूर्वक जन्मदिन समारोह में भाग लिया और केक काटकर आनंद साझा किया। सेफ इंडिया फाउंडेशन के प्रोजेक्ट इंचार्ज अविनाश सेठी एवं बलराज वशिष्ठ ने बताया कि संस्था पिछले दो वर्षों से स्कूल के लगभग 70 बच्चों के लिए सुबह, दोपहर और शाम का भोजन, स्कूल ड्रेस, कॉपी-किताबें सहित अनेक आवश्यक सुविधाएं उपलब्ध करा रही है। संस्था के चेयरमैन वाईके त्यागी, प्रधान संजय सिंगला आदि मौजूद रहे।

विदेशी के बजाय स्वदेशी उत्पाद को अपनाने का किया आह्वान

हरिभूमि न्यूज। गोहाणा हर घर स्वदेशी, घर-घर स्वदेशी आत्मनिर्भर हो भारत अभियान के तहत भाजपा के विशेष आमंत्रित सदस्य कुलदीप कौशिक ने कार्यकर्ताओं के साथ विष्णु नगर में लगभग परिवारों में 200 संकल्प पत्र वितरित किए। कौशिक ने कहा कि यह अभियान प्रधानमंत्री नरेंद्र मोदी के आह्वान पर पूरे देश में चल रहा है, जिसका उद्देश्य भारत को आत्मनिर्भर बनाना है। स्वदेशी अभियान के पत्रक और संकल्प पत्र घर-घर पहुंचाए जा रहे हैं। संकल्प पत्र के माध्यम से लोगों को यह संदेश दिया जा रहा है कि जब हम अपने देश में निर्मित

प्रतियोगिता दो दिवसीय वार्षिक खेल महोत्सव का समापन

मेहनत, अनुशासन और आत्मविश्वास किसी भी खिलाड़ी की सबसे बड़ी पूंजी: दहिया

हरिभूमि न्यूज। खरखौदा द स्टैनफोर्ड स्कूल, थाना खुर्द में दो दिवसीय वार्षिक खेल महोत्सव का समापन हो गया। भारतीय नेटबॉल टीम की कप्तान एवं अंतरराष्ट्रीय खिलाड़ी विधि दहिया समापन समारोह की मुख्य अतिथि थी। स्कूल प्रबंधन द्वारा पुष्पगुच्छ व माल्यार्पण से उनका स्वागत किया गया। चेयरमैन उत्सव दहिया, डायरेक्टर पूजा उत्सव दहिया, सह-संस्थापक इंद्रवीर, प्रिंसिपल संजीत नैन, सरिता कुमारी, नीलम

विधायक मदान और मेयर राजीव जैन ने किया विकास कार्यों का शुभारंभ 55 लाख रुपये से होगा सीवर ओवरफ्लो समस्या का इलाज



सोनीपत। विकास कार्यों का शुभारंभ करते हुए विधायक, मेयर एवं गणमान्य लोग। फोटो: हरिभूमि

गलियों में सीवरों की नई पाइप लाइन बिछाई जाएगी

हरिभूमि न्यूज। सोनीपत विधायक निखिल मदान और मेयर राजीव जैन रविवार सुबह वार्ड नं 12 के मॉडल टाउन में पहुंचे। जहां उन्होंने नगर निगम द्वारा कराए जा रहे विकास कार्यों का नारियल तोड़कर शुभारंभ किया। विधायक निखिल मदान ने बताया कि वार्ड नं 12 में मॉडल टाउन चिल्ड्रेन पार्क के आस पास और 8 मरला में शास्त्री

ये रहे मौजूद

इस अवसर पर निगम पार्षद लक्ष्मी नारायण तनेजा, मोहन टुटेजा, सरदार मनजीत सिंह, पारस हसीजा, प्रतीक सरदाना, पवन गोरा, संजय निहावत, केडी गुप्ता, नरेश सपड़ा, सिद्धार्थ अतिल, सुरेंद्र मलिक, अनिल सेठ, सतीश विरमानी, कुलवंत, परवेश कुमार गुप्ता, राजन गुप्ता, अंकित शर्मा, अनमोल हसीजा, टी.आर. शर्मा, विकास शर्मा, संजीव बाली, कृष्ण चांदना आदि लोग मौजूद रहे।

शक्तिप्रस्त हो चुकी है, जिसके चलते सीवरों को लाइन ब्लॉक होने और दूषित जल भराव की समस्या गंभीर हो चुकी है। इस समस्या के समाधान के लिए नगर निगम द्वारा नई सीवरों

लाइन बिछाने का कार्य आज शुरू कर दिया गया है, इस कार्य को इसी माह में पूरा कर लिया जाएगा जिससे क्षेत्र वासियों को सीवरों जाम की समस्या से निजात मिलेगी।

सोनीपत: महिला मंडली को सनातन संस्कृति सम्मान से किया पुरस्कृत

हरिभूमि न्यूज। सोनीपत मंदिर श्री ठाकुर द्वारा कल्याण नगर सेवा समिति की ओर से रविवार को गीता भवन मंदिर के प्रांगण में सनातन संस्कृति सम्मान एवं कंबल वितरण समारोह का आयोजन किया गया। कार्यक्रम में सेंटो महंतों के साथ विधायक निखिल मदान ने कार्यक्रम में शिरकत कर सनातन धर्म का प्रचार कर रही मंदिर श्री ठाकुर द्वारा कल्याण नगर सेवा समिति की महिला मंडली को स्मृति चिह्न दे कर सम्मानित किया। कार्यक्रम की अध्यक्षता स्वामी दशानन्द सरस्वती एवं महागण्डलेश्वर सीता राम महाराज ने की। कार्यक्रम में पधार गणमान्य



सोनीपत। कार्यक्रम के दौरान विधायक को स्मृति चिह्न भेंट करते हुए।

लोगों का चुनी पहनाकर स्वागत किया गया। स्वामी अमृतानंद महाराज ने जरूरतमंद 210 लोगों को कंबल वितरित किए। लोक गायिका रॉनी रमन ने देशभक्ति एवं सामाजिक सरोकार से प्रेरित गीतों की प्रस्तुति दी। कार्यक्रम में पवन वीना तनेजा, आचार्य विपिन विशिष्ट, उषा पूनिया, ललित बत्रा, अनिल ठक्कर, ओपी परथी, सरदार मोहन सिंह मनोचा, प्रवीण वर्मा, पवन गोयल, रामनारायण गोयल, मोहन टुटेजा, विनोद मुंजाल, रविंद्र सरोहा, रवि प्रोवर, दिलबाग मास्टर, प्रेम रेलन आदि गणमान्य मौजूद रहे।

बरोदा व गोहाणा हलके में निकाली जाएगी सद्भावना यात्रा

हरिभूमि न्यूज। गोहाणा भाईचारे की मजबूती का संदेश लेकर आज बरोदा हलके में पहुंचेगी यात्रा

8 दिसंबर को सद्भावना यात्रा बरोदा हलका में पहुंचेगी। 9 दिसंबर को भी यात्रा बरोदा हलके में रहेगी और उसके बाद 10 व 11 दिसंबर को गोहाणा हलका में यह यात्रा निकाली जाएगी। भाईचारे की मजबूती का संदेश देने के लिए यह पैदल यात्रा पूर्व सांसद बुजेंद्र सिंह के नेतृत्व में उनके साथ कांग्रेस कार्यकर्ताओं द्वारा निकाली जा रही है। वरिष्ठ कांग्रेस नेता एवं दीनबन्धु



गोहाणा। जानकारी देते कांग्रेस नेता प्रदीप वहल, साथ उसके सहयोगी कार्यकर्ता।

छोटाराम विचार समिति के अध्यक्ष ब्रदीप चहल ने पत्रकारों से बातचीत करते हुए बताया कि 8 दिसंबर को बरोदा हलका के गांव जागसी, हुड्डवाला, गंगाना, बुटाना और बरोदा में सद्भावना यात्रा निकाली जाएगी। दूसरे दिन 9 दिसंबर को यात्रा का शुभारंभ गांव माहारा से शुरू होगी। उसके बाद

भगत सिंह चौक, पुरानी अनाज मंडी, मोर चौक और नई अनाज मंडी से गुजरते हुए गांव खन्दाई में इसका समापन होगा। दूसरे दिन 11 दिसंबर को यह यात्रा गांव जौली से शुरू होकर न्यात, गामडी, खानपुर कलां से गुजरते हुए गांव शामडी में इसका समापन होगा। इस अवसर पर सुरेंद्र मलिक, पूर्व सरपंच सिकन्दर गंगाना, राजेश मलिक, विरेन्द्र न्यात, राममेहर धनाना, बलवान लठवाल, सुरेंद्र खासा, नरेश सांगवान और बिल्लू हुड्डा आदि मौजूद रहे। सद्भावना यात्रा में ये रहेंगे शामिल यात्रा में पूर्व केंद्रीय मंत्री बीरेन्द्र सिंह, पूर्व विधानसभा स्पीकर कुलदीप शर्मा और पूर्व विधायक जयतीर्थ दहिया के साथ भारी तादाद में कांग्रेस कार्यकर्ता शामिल रहेंगे।

शिविर में 126 मरीजों ने स्वास्थ्य जांच का लाभ लिया, 13 नागरिकों ने स्वेच्छा से किया रक्तदान

हरिभूमि न्यूज। सोनीपत सेफ इंडिया फाउंडेशन, अखिल भारतीय अग्रवाल सम्मेलन (जिला, महिला एवं युवा इकाई), श्री श्याम बालाजी सेवा मंडल, रोटेरी क्लब ऑफ सोनीपत एक्सिलेंस, कृष्णा देवी श्याम मिष्ठान भंडार, श्री खाटू श्याम मंदिर ट्रस्ट एवं सोनीपत धाम के संयुक्त तत्वाधान में सामुदायिक केंद्र मोहन नगर, सोनीपत में 33वां मेगा स्वास्थ्य जांच एवं रक्तदान शिविर और वस्त्र वितरण का कार्यक्रम आयोजित किया गया। शिविर में 126 मरीजों ने स्वास्थ्य जांच का लाभ लिया तथा 13 लोगों ने



सोनीपत। कैप के दौरान मरीजों की जांच करते हुए। फोटो: हरिभूमि

स्वेच्छा से रक्तदान किया। चिकित्सक हिमांशु गोयल व सौम्या जैन ने 18 मरीजों की जांच की। महिला रोग विशेषज्ञ डॉ. अर्चना, जनरल फिजिशियन डॉ. काजल, हड्डियों के विशेषज्ञ डॉ. प्रवेश मुदगिल, डाइटिशियन डॉ. निशा ने

मिलकर कुल 126 मरीजों की जांच की। वर्मा लैब द्वारा मरीजों के शुगर व बीपी की जांच की गई। फैमिली डॉक्टर क्लिनिक के डॉ. वरुण शर्मा व डॉ. इरफान ने 22 मरीजों के दांतों की जांच की। अनिपाल लाकड़ा ने सर्वाइकल रोग का निःशुल्क

किसान नेता को सजा सुनाए जाने पर आंदोलन की चेतावनी

हरिभूमि न्यूज। सोनीपत संयुक्त किसान मोर्चा (गैर-राजनीतिक) ने तमिलनाडु में किसान नेता को सजा सुनाए जाने का विरोध किया है। मोर्चा के अनुसार 2015 में तमिलनाडु में संरक्षित कृषि जोन में ओएनजीसी कम्पनी द्वारा किये जा रहे कार्य का किसान नेता पीआर पांड्यन के नेतृत्व में किसानों ने शांतिपूर्वक विरोध प्रदर्शन कर के अपना ऐतराज दर्ज कराया था। उस समय ओएनजीसी कम्पनी ने पीआर पांड्यन एवं अन्य किसानों के खिलाफ झूठा मुकदमा दर्ज करा दिया। फ्रास्ट ट्रैक कोर्ट ने उस मामले में सुनवाई करते हुए किसान

नेता पीआर पांड्यन एवं सेल्वराज को 13 साल की सजा सुना दी। इस मुद्दे पर कल शाम को संयुक्त किसान मोर्चा (गैर-राजनीतिक) ने इमरजेंसी बैठक की और फैसला लिया कि इस विषय पर देशव्यापी आंदोलन किया जाएगा ताकि किसान नेताओं को जल्द से जल्द रिहा कराया जाए। किसान नेताओं ने बताया कि लोकतंत्र में शांतिपूर्ण आंदोलन करना संविधानिक अधिकार है लेकिन अब उस अधिकार को कुचला जा रहा है। किसान नेताओं ने मांग की कि सुप्रीम कोर्ट को इस मामले में सजा लेते हुए किसान नेताओं की रिहाई के आदेश जारी करने चाहिए।

छात्रों ने वैदिक मंत्रोच्चारण के बीच नैतिक मूल्यों और जनकल्याण का लिया संकल्प

हरिभूमि न्यूज। सोनीपत आर्य युवा समाज द्वारा नशा-मुक्ति एवं जन-जागरूकता को समर्पित 100 कुंडीय महायज्ञ का आयोजन रविवार को किया गया। महर्षि दयानंद स्मारक पार्क, सेक्टर-14, सोनीपत में आयोजित महायज्ञ में विद्यालय प्रशासन, शिक्षक एवं विद्यार्थियों ने उत्साहपूर्वक सहभागिता की। वैदिक मंत्रोच्चारण के बीच नैतिक मूल्यों व जनकल्याण के संकल्प लिए गए। आर्य समाज के वैदिक प्रवचन तथा विद्यार्थियों द्वारा प्रस्तुत भजन ने कार्यक्रम को आध्यात्मिक रूप से समृद्ध किया। डीएवी मल्टीपंज

विजेताओं को किया सम्मानित बालिका वर्ग की 100 मीटर दौड़ में अविष्य ने प्रथम, रीवा ने द्वितीय, और तनिशा ने तृतीय स्थान हासिल किया, वहीं 200 मीटर दौड़ में याशिका प्रथम, साधना द्वितीय, और प्रतिभा तृतीय स्थान पर रही। बालीबॉल प्रतियोगिता क्लिफिरी हाउस ने प्रथम, अरावली जबकि शिवालिक हाउस ने तीसरा स्थान प्राप्त किया। हाउस मुकाबलों की अंक तालिका में भी क्लिफिरी हाउस ने बढ़त बनाए रखी। शिवालिक हाउस दूसरे और अरावली हाउस तीसरे स्थान पर रहा। कक्षा बारहवीं ने स्टार ऑफ द स्पॉट्स मीट का सम्मान प्राप्त किया। मुख्य अतिथि और स्कूल प्रबंधन ने विजेताओं को पदक व प्रमाण-पत्र प्रदान किए।

छात्रों ने बाधा दौड़, लंबी कूद, ऊंची कूद और रस्साकशी जैसी स्पर्धाओं में बेहतरीन प्रदर्शन किया। 100 मीटर दौड़ में बालक वर्ग में हितेश ने प्रथम, चिराग ने द्वितीय, और ऋषभ ने तृतीय स्थान प्राप्त किया, जबकि 200 मीटर दौड़ में बालक वर्ग में तुषार ने प्रथम, उमंग ने द्वितीय, और अर्श ने तृतीय स्थान का गौरव हासिल किया।

हरिभूमि न्यूज। सोनीपत आर्य युवा समाज द्वारा नशा-मुक्ति एवं जन-जागरूकता को समर्पित 100 कुंडीय महायज्ञ का आयोजन रविवार को किया गया। महर्षि दयानंद स्मारक पार्क, सेक्टर-14, सोनीपत में आयोजित महायज्ञ में विद्यालय प्रशासन, शिक्षक एवं विद्यार्थियों ने उत्साहपूर्वक सहभागिता की। वैदिक मंत्रोच्चारण के बीच नैतिक मूल्यों व जनकल्याण के संकल्प लिए गए। आर्य समाज के वैदिक प्रवचन तथा विद्यार्थियों द्वारा प्रस्तुत भजन ने कार्यक्रम को आध्यात्मिक रूप से समृद्ध किया। डीएवी मल्टीपंज

पब्लिक स्कूल के प्राचार्य एवं रीजनल ऑफिसर वीके भित्तल ने बताया कि नशे के बढ़ते खतरे को देखते हुए आर्य युवा समाज देशभर में युवाओं को जागरूक करने हेतु व्यापक अभियान का नेतृत्व करेगा। डीएवी की सामाजिक प्रतिबद्धता को आगे बढ़ाते हुए डीएवी सीएमसी के अध्यक्ष, पद्मश्री

**खबर संक्षेप**

**नशे पर अंकुश लगाने के लिए पुलिस बढ़ाएगी निगरानी**

गोहाना। शहर व ग्रामीण क्षेत्रों में कानून व्यवस्था बनाए रखने और नशे पर अंकुश लगाने के लिए पुलिस हाट स्पॉट चिन्हित कर निगरानी रखेगी। पुलिस उन स्थानों को चिन्हित करेगी, जहाँ बिना किसी काम के लोगों का जमावड़ा लगा रहता है या शाम के समय नशेखोरों की भीड़ एकत्र होती है। ऐसे स्थानों पर पुलिस नियमित गश्त करके विशेष नजर रखेगी। पुलिस के उच्च अधिकारियों ने आदेश दिए हैं कि संबंधित थानों के अधिकारी अपने-अपने क्षेत्र में हाट स्पॉट चिन्हित करें और सख्त गतिविधियों पर तुरंत कार्रवाई की जाएगी। इसके अतिरिक्त नशेखोरों को दूर रात में नशेखोरी पर रोक लगाया जाएगा। इसके साथ ही पुलिस ने अखंड रूप से शराब पिलाने वालों पर भी सख्त नजर रखेगी। पुलिस के उच्च अधिकारियों ने आदेश दिए हैं कि संबंधित थानों के अधिकारी अपने-अपने क्षेत्र में हाट स्पॉट चिन्हित करें और सख्त गतिविधियों पर तुरंत कार्रवाई की जाएगी। इसके अतिरिक्त नशेखोरों को दूर रात में नशेखोरी पर रोक लगाया जाएगा। इसके साथ ही पुलिस ने अखंड रूप से शराब पिलाने वालों पर भी सख्त नजर रखेगी। पुलिस के उच्च अधिकारियों ने आदेश दिए हैं कि संबंधित थानों के अधिकारी अपने-अपने क्षेत्र में हाट स्पॉट चिन्हित करें और सख्त गतिविधियों पर तुरंत कार्रवाई की जाएगी। इसके अतिरिक्त नशेखोरों को दूर रात में नशेखोरी पर रोक लगाया जाएगा। इसके साथ ही पुलिस ने अखंड रूप से शराब पिलाने वालों पर भी सख्त नजर रखेगी।

# देवडू के पास होगा स्थापित, मजबूत ढांचा करेगा प्रदान जल प्रबंधन की क्षमता बढ़ाने के लिए बनेगा नया सीवरेज ट्रीटमेंट प्लांट

हरिभूमि न्यूज ►► सोनीपत

मुख्यल और उसके आसपास के क्षेत्रों में तीव्र गति से हो रहे औद्योगिक और व्यावसायिक विकास को देखते हुए सोनीपत मेट्रोपॉलिटन डेवलपमेंट अथॉरिटी (एसएमडीए) ने एक दूरगामी फैसला लिया है। क्षेत्र में अपशिष्ट जल प्रबंधन की क्षमता को बढ़ाने के उद्देश्य से गांव देवडू में 4 एमएलटी (मिलियन लीटर प्रतिदिन) क्षमता का एक नया सीवरेज ट्रीटमेंट प्लांट (एसटीपी) स्थापित किया जाएगा। यह निर्माण न केवल वर्तमान औद्योगिक जरूरतों को पूरा करेगा, बल्कि भविष्य के सुनियोजित विस्तार के लिए भी एक मजबूत ढांचा प्रदान करेगा। इस महत्वपूर्ण परियोजना के लिए एसएमडीए, नगर निगम सोनीपत से देवडू गांव में करीब दो एकड़ भूमि अधिग्रहण करेगी। नया एसटीपी मुख्यल क्षेत्र के उद्योगों, ढाबों और अन्य वाणिज्यिक प्रतिष्ठानों से निकलने वाले अपशिष्ट जल के वैज्ञानिक शोधन को सुनिश्चित करेगा।



### मुख्यल की जल चुनौती

दरअसल, मुख्यल क्षेत्र में पहले से कार्यरत एसटीपी की क्षमता औद्योगिक और व्यावसायिक विस्तार के कारण अपर्याप्त सिद्ध हो रही थी। लगातार बढ़ते उद्योगों और विभिन्न प्रतिष्ठानों से निकलने वाले अपशिष्ट जल को शोधित करने के लिए मौजूदा प्लांट पर अत्यधिक दबाव था। पहले अधिकारियों ने मुख्यल स्थित पुराने एसटीपी की क्षमता बढ़ाने पर विचार किया था। हालांकि मौजूदा एसटीपी परिसर के पास अतिरिक्त भूमि उपलब्ध न होने और शोधित अपशिष्ट को डालने के लिए उपयुक्त स्थान की कमी के कारण यह योजना सफल नहीं हो पाई। इन चुनौतियों को देखते हुए, एसएमडीए ने एक वैकल्पिक और दीर्घकालिक समाधान तलाशते हुए देवडू गांव में नया अत्याधुनिक एसटीपी स्थापित करने का निर्णय लिया।

### 2 एकड़ जमीन लेने का लिया निर्णय

देवडू में 4 एकड़ जमीन लेने का निर्णय लिया गया है। एसएमडीए इस परियोजना पर शीघ्र काम शुरू करेगा।

-वीणा हुड्डा, डिप्टी सीईओ, एसएमडीए।

### पर्यावरण संरक्षण की ओर कदम

एसएमडीए के अधिकारियों के अनुसार, देवडू में उपलब्ध भूमि की स्थिति और उसकी भौगोलिक अवस्थिति इस तरह की परियोजना के लिए सर्वाधिक उपयुक्त पाई गई। यहां स्थापित होने वाला 4 एमएलटी क्षमता का आधुनिक एसटीपी अपशिष्ट जल के शोधन के लिए नवीनतम और अत्याधुनिक तकनीक का उपयोग करेगा। इसके न केवल औद्योगिक अपशिष्ट, बल्कि एमएच-44 किनारे स्थित ढाबों, रेस्टोरेट्स और अन्य प्रतिष्ठानों से निकलने वाले जल का भी वैज्ञानिक तरीके से निस्तारण हो सकेगा। यह कदम पर्यावरणीय संरक्षण के उच्च मानकों का अनुपालन सुनिश्चित करने में सहायक होगा।

### निर्माण प्रक्रिया और लाभ

नगर निगम से भूमि अधिग्रहण की प्रक्रिया को जल्द ही अंतिम रूप दिया जाएगा। इसके तुरंत बाद एसएमडीए निर्माण कार्य शुरू करेगा। परियोजना की अनुमानित लागत, भूमि का मूल्य निर्धारण और निर्माण की समयसीमा को अंतिम रूप दिया जा रहा है। अधिकारियों का विश्वास है कि प्रस्तावित एसटीपी स्थापित होने से मुख्यल के साथ-साथ एमएच-44 के किनारे बसे कई अन्य क्षेत्रों को भी उच्चतम सीवरेज प्रबंधन की सुविधा प्राप्त होगी। उद्योगपतियों के अनुसार यह परियोजना क्षेत्र की औद्योगिक आवश्यकताओं की पूर्ति के लिए अत्यंत आवश्यक है। मुख्यल, कुंडली और आसपास के औद्योगिक गलियारों में प्रतिदिन भारी मात्रा में अपशिष्ट जल उत्पन्न होता है। पुराने प्लांट पर बढ़ते दबाव के कारण अक्सर परिचालन संबंधी समस्याएं आती थीं। नए प्लांट की शुरुआत से उद्योगों को बड़ी राहत मिलेगी और संपूर्ण सीवरेज प्रबंधन प्रणाली सुव्यवस्थित हो सकेगी।

## भूतपूर्व सैनिक संगठन ने मनाया नेवी डे

भारतीय सेना किसी भी स्थिति से निपटने में सक्षम, मेजर जनरल जीडी बक्शी ने की शिरकत



गन्नीर। भूतपूर्व सैनिक संगठन के पदाधिकारी मेजर जनरल जीडी बक्शी को स्मृति विहन भेंट करते हुए। फोटो : हरिभूमि

हरिभूमि न्यूज ►► गन्नीर

भूतपूर्व सैनिक संगठन गन्नीर द्वारा रविवार को बीएसटी रोड स्थित दीवान गार्डन में नेवी डे एवं संगठन की वर्षगांठ का कार्यक्रम बड़े ही उत्साह और देशभक्ति की भावना के साथ मनाया गया। कार्यक्रम में क्षेत्र के पूर्व सैनिकों, वीर नारियों और युवाओं ने बड़ी संख्या में भाग लिया। आयोजन के दौरान देश की जल-सीमा की सुरक्षा में भारतीय नौसेना के योगदान को याद करते हुए शहीदों को श्रद्धांजलि दी गई। कार्यक्रम में मुख्य अतिथि के रूप में मेजर जनरल जीडी बक्शी ने शिरकत की। संगठन के अध्यक्ष ओमप्रकाश मलिक, कैप्टन रिष्पाल धनखड़, कैप्टन जगदीश, हवलदार सुरेश, सुबेदार भीम सिंह, नवीन प्रताप

### रक्तदान शिविर में अभिभावकों ने किया रक्तदान

गन्नीर। चाइल्ड केयर इंटरनेशनल स्कूल में रक्तदान शिविर का आयोजन किया गया। जिसमें स्वेच्छा से 70 अभिभावकों ने रक्तदान किया।



गन्नीर। स्कूल निदेशक अजय यादव रक्तदाताओं का हौसला बढ़ाते हुए।

नीलम, शशी, रेनु, राखी, नेहा, प्रियंका सोनिका, लवली, सुमन, कुसुम, सुदि, आशना, रूपेश और प्रीति संदीप कुमार ने किया।

## आर्य युवा समाज के राष्ट्रीय प्रधान योगी सूरि के मार्गदर्शन में छात्रों ने रैली निकाली

हरिभूमि न्यूज ►► गन्नीर

जेपी डीएवी पब्लिक स्कूल द्वारा आर्य युवा समाज द्वारा प्रदेश स्तर पर चलाए जा रहे नो नशा नेशन अभियान के तहत डीएवी कॉलेज मैनेजिंग कमेटी नई दिल्ली के प्रधान आर्य पूनम सूरि की प्रेरणा से तथा आर्य युवा समाज के राष्ट्रीय प्रधान योगी सूरि के मार्गदर्शन में युवाओं और विद्यार्थियों को नशे से दूर रखने के लिए लहरीसिंह पार्क में 100 कुडीय महायज्ञ का आयोजन किया। संतोष आर्य ने हवन में मंत्रोच्चारण करवाया। इससे पहले स्कूल के छात्रों द्वारा जागरूकता रैली निकाली गई। रैली को प्रधानाचार्य सुनील शर्मा ने लहरी सिंह पार्क से रवाना किया और पूरे शहर से होती हुई जागरूकता रैली वापिस पार्क में आकर समाप्त हुई। सुनील शर्मा ने बताया कि हवनों के माध्यम

## बेटी बोझ नहीं अभियान के तहत जरूरतमंद कन्या की कराई शादी

सोनीपत। सेफ इंडिया फाउंडेशन द्वारा "बेटी बोझ नहीं - जरूरतमंद कन्या विवाह परियोजना" के तहत रविवार को अग्रवाल धर्मशाला सोनीपत में एक जरूरतमंद कन्या का विवाह सम्पन्न कराया गया।

इस प्रकार संस्था द्वारा कराई गई यह 162वीं जरूरतमंद कन्या की शादी रही। संस्था के चेयरमैन वाईके त्यागी व प्रमाण संजय सिंघाना ने बताया कि संस्था पिछले कई वर्षों से जरूरतमंद परिवारों की कन्याओं के विवाह में सहयोग कर रही है। अब तक 162 से अधिक कन्याओं की शादी संस्था द्वारा दानदाताओं के सहयोग से कराई जा चुकी है। विवाह में कन्या को आवश्यक गृहस्थी का पूरा सामान उपलब्ध करवाया जाता है तथा विवाह समारोह में भोजन आदि की संपूर्ण व्यवस्था भी संस्था द्वारा की जाती है। वर-वधु व उनके परिवार की पहचान पूर्णतः गोपनीय रखी जाती है, ताकि उनके सम्मान को किसी प्रकार की ठेस न पहुंचे।

## हरियाणवी लोक नृत्य की उत्कृष्ट प्रस्तुति पर झूमे दर्शक



गोहाना। हरियाणवी पारंपरिक परिधान में अतिथियों का स्वागत करते हुए छात्राएं।

एकल व समूह लोक नृत्य, पंजाबी गिद्धा और डांडिया नृत्य के साथ अन्य सांस्कृतिक कार्यक्रमों सहित पर्यावरण संरक्षण, किसानों की समस्याएं और नशाखोरी सहित अन्य विषयों पर रचनात्मक गतिविधियों से अपनी कला प्रतिभा की उत्कृष्ट प्रस्तुति दी। अतिथियों एवं स्कूल प्रबंधन द्वारा समारोह में सराहनीय प्रस्तुति देने वाले विद्यार्थियों को प्रशस्ति पत्र प्रदान करके सम्मानित किया।



सोनीपत। भंडारे के दौरान उपस्थित श्रद्धालुगण।

## दादा मोहनदास धाम पर सालाना भंडारा

सोनीपत। दादा मोहनदास धाम में रविवार को सालाना भंडारा संपूर्ण हुआ। महंत योगी तपस्वी बाबा विजयनाथ महाराज की देखरेख में विशाल भंडारा लगाया गया। दादा मोहनदास का दूनिया में डूबना बजता है। दूर दूर से हजारों श्रद्धालुगण धाम पर दर्शनों के लिए आते हैं। भंडारे में श्रद्धालुओं ने प्रसाद ग्रहण किया। इस अवसर पर बाबा राजनाथ, प्रमथनाथ, मोनीदास जाहरी, देवीनाथ, शम्भूनाथ, ओमनाथ, भगवान दास, उजाला पार्टी के प्रदेशाध्यक्ष सुनील बेरगी आदि मौजूद रहे।

**हरिभूमि**  
**आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि कार्यालय, बीएसएनएल के सामने, पुल के साथ, सोनीपत  
फोन : 8295154800, 9253681010, 9253681005

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।

**हरिभूमि**  
राष्ट्रीय हिन्दी दैनिक

इस शोकाकुल समय में हम आपके सहभागी हैं।

**तेरहवीं/श्रद्धांजलि/शोक संदेश**

आप अर्पित कीजिये अपने श्रद्धा-सुमन हरिभूमि के माध्यम से

| साईज          | संस्करण                              | विशेष छूट राशि |
|---------------|--------------------------------------|----------------|
| 5 X 8 सें.मी  | स्थानीय संस्करण के अन्तर के पृष्ठ पर | ₹. 2000/-      |
| 10 X 8 सें.मी |                                      | ₹. 2500/-      |

+5% GST Extra

नोट : विशेष छूट राशि केवल उपरोक्त साईज पर मात्र। अन्य किसी साईज के लिए कोई रकम।

**अधिक जानकारी के लिए सम्पर्क करें**  
हरिभूमि कार्यालय, बीएसएनएल के सामने, पुल के साथ, सोनीपत  
फोन 0130-4012310, 9253681028

## कार्यक्रम मार्केट कमेटी के चेयरमैन निशांत छौक्कर व वाइस चेयरमैन योगेश का पदभार ग्रहण समारोह

# किसानों की समस्याओं के समाधान और मंडी प्रणाली को मजबूत बनाएगा नेतृत्व : प्रदेशाध्यक्ष

हरिभूमि न्यूज ►► गन्नीर

नई अनाज मंडी में रविवार को मार्केट कमेटी के चेयरमैन निशांत छौक्कर व वाइस चेयरमैन योगेश का पदभार ग्रहण समारोह हुआ। जिसमें भाजपा प्रदेशाध्यक्ष मोहनलाल बड़ौली, शिक्षा मंत्री महिपाल दांडा, पर्यटन एवं सहकारिता मंत्री अरविन्द शर्मा, मुख्यमंत्री के ओएसडी विरेन्द्र बढखालसा, विधायक निखिल मदान, विधायक पवन खरखोटा, नगर निगम मेयर राजीव जैन, चेयरपर्सन महिला एवं बाल विकास निगम सुमित्रा चौहान, पुष्पा दहिया, नगरपालिका चेयरमैन अरुण त्यागी, महामंडलेश्वर स्वामी राजवेन्द्र भारती, स्वामी ज्ञानानन्द शास्त्री, मंहार राजेश्वर स्वरूप सतकुम्भा आदि ने शिरकत की और मार्केट कमेटी के चेयरमैन व वाइस चेयरमैन को पदभार ग्रहण कराया। इसके बाद

की। पुलिस प्रशासन की ओर से नारकोटिक विभाग आशीष गौड़, समाजसेविका भावना जगया, सतबीर सिंह शास्त्री, संदीप सिंगल, संतोष आर्य मौजूद रहे।



गन्नीर। शिक्षा मंत्री महिपाल दांडा, ओएसडी नवनिर्वाचित चेयरमैन, वाईस चेयरमैन लोगों का आभार व्यक्त करते हुए। फोटो : हरिभूमि

आयोजित कार्यक्रम में लोगों को संबोधित करते हुए प्रदेशाध्यक्ष मोहनलाल बड़ौली ने कहा कि मुख्यमंत्री नाथ सिंह सैनी के नेतृत्व में प्रदेश में विकास कार्य तेजी से हो रहे हैं।

### सुविधाएं उपलब्ध करवाने के लिए सरकार प्रतिबद्ध : दांडा

बड़ौली ने विश्वास जताया कि नया मार्केट कमेटी नेतृत्व किसानों की समस्याओं को प्राथमिकता से हल करेगा और मंडी प्रणाली को और अधिक मजबूत बनाएगा। पर्यटन एवं जेल मंत्री अरविन्द शर्मा ने कहा कि गन्नीर क्षेत्र कृषि के क्षेत्र में अग्रणी है, इसीलिए यहां की मंडी को आधुनिक सुविधाओं से लैस करना सरकार की प्राथमिकता है। शिक्षा मंत्री महिपाल दांडा ने कहा कि क्षेत्र के किसानों और व्यापारियों को हर संभव सुविधा उपलब्ध करवाने के लिए सरकार प्रतिबद्ध है। उन्होंने उम्मीद जताई कि चेयरमैन निशांत छौक्कर व वाइस चेयरमैन योगेश टीमवर्क के साथ मंडी के विकास के लिए योजनाबद्ध ढंग से काम करेंगे। वहीं नगरपालिका चेयरमैन अरुण त्यागी ने कहा कि मंडी के विकास से पूरे क्षेत्र की अर्थव्यवस्था को गति मिलेगी। पदभार ग्रहण करने के बाद चेयरमैन निशांत छौक्कर ने सभी अतिथियों का आभार व्यक्त करते हुए कहा कि मंडी के विकास के लिए वह पूरी जिम्मेदारी और ईमानदारी के साथ कार्य करेंगे। वहीं वाइस चेयरमैन योगेश ने कहा कि मंडी को मॉडल मंडी बनाने के लिए हर संभव परास किफ जाएंगे, ताकि किसान व व्यापारी दोनों लाभान्वित हो सकें। लोगों ने नवनिर्वाचित पदाधिकारियों को फूलमालाओं व बुके देकर सम्मानित किया। कार्यक्रम के सफल आयोजन में मंडी के व्यापारियों, मार्केट कमेटी के अधिकारियों व कर्मचारियों का विशेष सहयोग रहा। इस मौके पर विद्याभूषण हर्षीना, व्यापार मंडल के कार्यवाहक ध्यान संदीप सिंगल, मार्केट कमेटी सचिव शिव कुमार के अलावा गणमान्य लोग मौजूद थे।